



डॉ० भीमराव आंबेडकर विश्वविद्यालय, आगरा

(पूर्ववर्ती: आगरा विश्वविद्यालय, आगरा)



पत्रांक- ९२१/९६३

दिनांक- २५-३-२०२२

उपाधि एवं पदक धारकों के लिये आवश्यक निर्देश

दिनांक : 29 मार्च, 2022 (दिन-मंगलवार)
दीक्षांत समारोह स्थल : छत्रपति शिवाजी मण्डपम्, खंदारी परिसर, आगरा
समय : प्रातः 11:00 बजे

(क) दीक्षांत समारोह में भाग लेने हेतु आवेदन

डी०लिट०, पी०एच०डी० उपाधि धारकों एवं पदक धारकों को निर्देशित किया जाता है कि वे विश्वविद्यालय की वेबसाइट पर CONVOCATION 2021 के पोर्टल पर उपलब्ध लिंक के द्वारा रजिस्ट्रेशन करावें। इस प्रकार, ऑनलाइन भरे गये रजिस्ट्रेशन फार्म के प्रिंटआउट को अपने महाविद्यालय/विश्वविद्यालय के संस्थान/विभाग के प्राचार्य/निदेशक/विभागाध्यक्ष से मोहर सहित हस्ताक्षर कराकर प्रमाणित करवायें। इस प्रकार प्रमाणित किया गया रजिस्ट्रेशन फार्म ही दीक्षांत समारोह में आपका अनुमति पत्र होगा।

(ख) पदक धारकों के लिये निर्देश

1. पदक योग्य चुने गये अभ्यर्थियों को सूचना सहायक कुलसचिव (प्रशासन) के द्वारा भेजी जायेगी। इसके अतिरिक्त पदक धारकों की सूची विश्वविद्यालय वेबसाइट www.dbrau.org.in पर (CONVOCATION 2021) पोर्टल पर अपलोड कर दी गयी है।
2. सभी पदक धारक ऑनलाइन रजिस्ट्रेशन अवश्य करा लें तथा दीक्षांत समारोह में प्रवेश हेतु रजिस्ट्रेशन फार्म पर फोटो एवं विवरण को प्राचार्य/निदेशक/विभागाध्यक्ष के मोहर सहित हस्ताक्षर कराकर प्रमाणित करा लें, यह ही आपका अनुमति पत्र होगा।
3. पदक सूची में अभ्यर्थी के अभिभावक (केवल एक) को दीक्षान्त समारोह में प्रवेश करने की अनुमति दी जायेगी। पदक धारक विशेष ध्यान रखें कि उनके अभिभावक के दीक्षांत समारोह में मुख्य द्वार से प्रवेश के लिये उन्हें आधार कार्ड/वोटर आई०डी० कार्ड की मूल प्रति को अपने साथ लाना होगा तथा अधिकारियों के माँगने पर उन्हें यह दस्तावेज दिखाने होंगे।
4. समस्त पदक धारक प्रमाणित रजिस्ट्रेशन फार्म को दिखाकर
 - (i) उपाधि-पत्र
 - (ii) पदक-प्रमाण-पत्र

निम्न तिथियों एवं विभाग से प्राप्त कर सकते हैं :

क्र० सं०	दिनांक	स्थान
01	26 एवं 27 मार्च, 2022 (शनिवार एवं रविवार) (समय: 10:00 बजे से सायं 5:00 तक)	उपाधि-पत्र : डिग्री विभाग, पालीवाल पार्क परिसर। (प्रमाणित रजिस्ट्रेशन फार्म अपने साथ रखें। प्रमाणित रजिस्ट्रेशन फार्म को दिखाने पर ही उपाधि पत्र प्रदान किया जायेगा)
02	28 मार्च, 2022 (सोमवार) समय: 10:00 बजे से 5:00 बजे तक	उपाधि-पत्र : सेठ पदम चन्द जैन संस्थान, खंदारी परिसर (प्रमाणित रजिस्ट्रेशन फार्म अपने साथ रखें। प्रमाणित रजिस्ट्रेशन फार्म को दिखाने पर ही उपाधि पत्र प्रदान किया जायेगा)
03	29 मार्च, 2022 (मंगलवार)	पदक एवं पदक-प्रमाण-पत्र : दीक्षान्त समारोह में प्रदान किया जायेगा। (प्रमाणित रजिस्ट्रेशन फार्म अपने साथ रखें)

(ग) उपाधि धारकों के लिये निर्देश

- विश्वविद्यालय के छत्रपति शिवाजी मण्डपम्, खन्दारी परिसर, आगरा में 29 मार्च, 2022 (मंगलवार) प्रातः 11:00 बजे वर्ष 2021 की निम्नलिखित उपाधियों के प्रदान किये जाने हेतु दीक्षान्त समारोह का अयोजन होगा :

- डी०लिट / डी०एस-सी०
- पी०एच०डी०
- स्नातक एवं स्नातकोत्तर

उक्त उपाधि धारकों में से ऐसे प्रत्याशी जो 1 घण्टा पूर्व विश्वविद्यालय को अपनी उपस्थिति की सूचना नहीं देते हैं और अपने लिए दीक्षान्त वितान में सुरक्षित स्थानों को ग्रहण कर लेते हैं तो वे विश्वविद्यालय के दीक्षान्त समारोह में प्रस्तुत नहीं किये जा सकेंगे।

- उपाधि धारक उत्तरीय प्राप्त करने हेतु रजिस्ट्रेशन फार्म को भरते समय ऑनलाइन रू० 150/- जमा करेंगे। भरे गये रजिस्ट्रेशन फार्म का प्रिंटआउट निकालेंगे। ध्यान दें रजिस्ट्रेशन फार्म पर उत्तरीय प्राप्त करने के शुल्क रू० 150/- का पूर्ण विवरण मुद्रित रहेगा। ऑनलाइन रजिस्ट्रेशन फार्म की प्रति पर मुद्रित फोटोग्राफ एवं फार्म के विवरण को निम्न अधिकारियों में से किसी एक के स्पष्ट हस्ताक्षर के द्वारा प्रमाणित किया जाना आवश्यक है :-

(क) इस विश्वविद्यालय के संस्थान/विभाग के निदेशक/विभागाध्यक्ष, अथवा

(ख) किसी सम्बद्ध महाविद्यालय के प्राचार्य, अथवा

(ग) उत्तर प्रदेश के जिला विद्यालय निरीक्षक, अथवा

(घ) उत्तर प्रदेश के प्रथम श्रेणी के मजिस्ट्रेट अथवा

(ङ) डॉ० भीमराव आंबेडकर विश्वविद्यालय के सहायक कुलसचिव।

सभी परिस्थितियों में अधिकारी के नाम के नीचे उसके कार्यालय की मुहर अवश्य लगी होनी चाहिए। इस प्रकार प्रमाणित रजिस्ट्रेशन फार्म ही अनुमति पत्र होगा। जो प्रत्याशी दीक्षान्त समारोह में स्वयं उपस्थित होने में असमर्थ होंगे, वे

निर्धारित शुल्क के साथ प्रार्थना-पत्र कुलसचिव को भेजकर अपनी उपाधियों विश्वविद्यालय से सीधे मँगवा सकते हैं। दीक्षान्त समारोह शुरू होने के पश्चात् समारोह के दिन कोई भी उपाधि-पत्र वितरित नहीं किये जायेंगे।

3. इस प्रकार, समस्त उपाधि धारक प्रमाणित रजिस्ट्रेशन फार्म को दिखाकर शोध विभाग से उत्तरीय एवं उपाधि-पत्र निम्न तिथियों एवं सम्बन्धित विभागों से प्राप्त कर सकते हैं:-

क्र०सं०	दिनांक	स्थान
01	26 एवं 27 मार्च, 2022 (शनिवार एवं रविवार) (समय : 10:00 बजे से सायं 5:00 तक)	उत्तरीय एवं उपाधि : शोध विभाग, पालीवाल पार्क परिसर (प्रमाणित रजिस्ट्रेशन फार्म अपने साथ रखें। प्रमाणित रजिस्ट्रेशन फार्म को दिखाने पर ही उत्तरीय तथा उपाधि पत्र प्रदान किया जायेगा)
02	28 मार्च, 2022 (सोमवार) समय : 10:00 बजे से 5:00 बजे तक	उत्तरीय एवं उपाधि : सेठ पदम चन्द जैन संस्थान, खन्दारी परिसर (प्रमाणित रजिस्ट्रेशन फार्म अपने साथ रखें। प्रमाणित रजिस्ट्रेशन फार्म को दिखाने पर ही उत्तरीय तथा उपाधि पत्र प्रदान किया जायेगा)

4. उत्तरीय अभ्यर्थियों को दिनांक 26 एवं 27 मार्च, 2022 (शनिवार एवं रविवार) को प्रातः 10:00 बजे से सायं 5:00 बजे तक शोध विभाग, डॉ० भीमराव आंबेडकर विश्वविद्यालय, पालीवाल पार्क परिसर एवं 28 मार्च, 2022 (सोमवार) को सेठ पदम चन्द जैन संस्थान खन्दारी परिसर, आगरा में प्रातः 10:00 बजे से सायं 5:00 बजे तक उपलब्ध कराई जायेगी।
5. रजिस्ट्रेशन फार्म पर सहायक-कुलसचिव प्रशासन की मुहर अवश्य होनी चाहिए जो यह प्रमाणित करे कि दीक्षान्त समारोह के सभागार में प्रवेश हेतु उचित उत्तरीय प्राप्त कर ली है।
6. प्रत्याशियों को विश्वविद्यालय द्वारा निर्धारित उत्तरीय पहनकर प्रातः 10:00 बजे समारोह वितान में अपने-अपने स्थान ग्रहण कर लेने चाहिए। उनके लिए मंच के सम्मुख उपाधियों के अनुसार विभागों में विभक्त करके स्थान सुरक्षित किये जायेंगे।
7. किसी भी उस अभ्यर्थी को दीक्षान्त वितान में जाने की अनुमति नहीं दी जायेगी, जिसने विश्वविद्यालय, द्वारा निर्धारित उत्तरीय धारण नहीं की है।
8. प्रमाणित रजिस्ट्रेशन फार्म को दिखाकर दीक्षान्त समारोह से पहले अभ्यर्थी अपना उपाधि-पत्र विश्वविद्यालय कार्यालय से प्राप्त कर सकते हैं। दीक्षान्त समारोह में उपस्थित होने वाले अभ्यर्थियों को ही उपाधि-पत्र वितरित किये जायेंगे, किसी अन्य को नहीं।
9. ऐसे अभ्यर्थी जो कि व्यक्तिगत रूप से दीक्षान्त समारोह में उपस्थित नहीं होंगे, अपने उपाधि-पत्र निर्धारित शुल्क सहित प्रार्थना-पत्र देने पर ही प्राप्त कर सकेंगे।
10. यदि कोई अभ्यर्थी जिसने ऑनलाइन रजिस्ट्रेशन कराकर प्रमाणित करा लिया है तथा दीक्षान्त समारोह में उपस्थित भी हुए है, लेकिन किसी कारणवश उनको विश्वविद्यालय से उपाधि-पत्र न दिया जा सका, तब वह निःशुल्क प्राप्त कर सकते हैं परन्तु वह

दीक्षान्त समारोह में उपस्थित रहने के तथ्य को प्रभारी, गोपनीय विभाग द्वारा प्रपत्र पर प्रमाणित कराकर प्रार्थना-पत्र के साथ प्रपत्र दीक्षान्त समारोह की तिथि से एक पखवाड़े के अन्दर दे दें।

- दीक्षान्त समारोह में उपाधि वितरण के लिये डॉक्टरेट उपाधियों के प्रत्याशियों का सम्बन्धित संकाय के अधिष्ठता द्वारा कुलपति के समक्ष औपचारिक रूप में सामूहिक रूप से प्रस्तुत किया जायेगा, परन्तु सर्वोच्च, डॉक्टरेट उपाधि के प्रत्याशियों को व्यक्तिगत रूप प्रस्तुत किया जायेगा। उपाधि-पत्र पहले ही वितरित कर दिये जायेंगे।
CONVOCAION 2021 पोर्टल पर दीक्षान्त समारोह की प्रक्रिया (कार्य-विधि) भी अपलोड की जा रही है।

(घ) दीक्षांत समारोह में प्रवेश

दीक्षान्त समारोह में प्रवेश निम्नवत् होगा :-

क्र० सं०	दीक्षान्त समारोह में हिस्सा लेने वाले लोगों की श्रेणी	प्रवेश का आधार	निर्गत करने वाला अधिकारी	प्रवेश गेट
01	अतिथि एवं गणमान्य व्यक्ति	आमन्त्रण-पत्र के द्वारा	कुलसचिव	गेट नं० 2
02	दीक्षान्त समारोह की विभिन्न समितियों के संयोजक एवं सदस्य	आमन्त्रण पत्र/विशेष अनुमति पत्र के द्वारा	कुलसचिव	गेट नं० 2
03	प्रिंट एवं इलेक्ट्रॉनिक मीडिया के रिपोर्टर एवं छायाकार बन्धु/अन्य (विशेष परिस्थिति में)	प्रवेशिका/ अनुमति पत्र	चीफ प्रॉक्टर	गेट नं० 2
04	शिक्षक/कर्मचारी	आमन्त्रण पत्र के द्वारा	कुलसचिव	गेट नं० 2
05	डी०लिट०, पी०एच०डी०, एम०फिल० एवं आवासीय इकाई के उपाधि धारक	प्रमाणित रजिस्ट्रेशन फार्म के द्वारा	ऑनलाइन रजिस्ट्रेशन	गेट नं० 7
06	पदक धारक	प्रमाणित रजिस्ट्रेशन फार्म के द्वारा	ऑनलाइन रजिस्ट्रेशन फार्म	गेट नं० 7

(ङ) दीक्षांत समारोह का परिधान

- उपाधि धारकों एवं पदक प्राप्तकर्ताओं को शिवाजी मण्डपम् में दिनांक 29.03.2022 (दिन-मंगलवार) को प्रातः 10:00 बजे अपनी उपस्थिति की सूचना देकर स्थान ग्रहण करना होगा। सभी उपाधि धारक, पदक धारक, शिक्षक, शिक्षिकाओं एवं कर्मचारियों को निश्चित परिधान

पुरुष : सफेद धोती-कुर्ता

महिला : लाल रंग के बार्डर की सफेद साड़ी तथा लाल ब्लाउज

में ही दीक्षांत समारोह में सम्मिलित होंगे। सभी अभ्यर्थी औपचारिक पोशाक (फार्मल ड्रेस) पहन कर दीक्षान्त समारोह में सम्मिलित होंगे। अनौपचारिक पोशाक (इनफार्मल ड्रेस) में दीक्षांत सभागार में प्रवेश प्रतिबन्धित रहेगा। उपरोक्त परिधान गृह विज्ञान संस्थान में लगे काउंटर से प्रत्येक कार्य दिवस में प्राप्त कर सकते हैं।

2. अभ्यर्थी द्वारा निश्चित पोशाक/परिधान न पहनने, उत्तरीय धारण न करने, अनुमति पत्र अथवा आमन्त्रण पत्र न होने अथवा उपाधि पत्र उनके पास न होने के स्थिति में दीक्षान्त समारोह में सम्मिलित होने की अनुमति नहीं दी जायेगी।

विशेष 1 : दीक्षान्त समारोह में मास्क के बिना प्रवेश वर्जित रहेगा।

विशेष 2 : प्रवेश कर्ता काले रंग की पोशाक अथवा काले रंग का मास्क नहीं पहनेगा। यदि वह काले रंग के मास्क एवं पोशाक के साथ प्रवेश करता है तो उसे दीक्षान्त समारोह के प्रवेश गेट पर रोक दिया जायेगा तथा समारोह में सम्मिलित नहीं होने दिया जायेगा।

3. सभी उपाधि एवं पदक प्राप्त करने हेतु प्रत्याशी एवं दीक्षान्त समारोह में सम्मिलित होने वाले सभी अभ्यर्थी मास्क लगाकर दीक्षांत वितान में दो गज की दूरी बनाकर बैठेंगे एवं प्रत्येक कार्यक्रम (ईवेन्ट) में सामाजिक/शारीरिक दूरी का पालन करेंगे।

(च) रिहर्सल

1. रिहर्सल की तिथि : 28 मार्च, 2022 (दिन-सोमवार)
स्थान/समय : शिवाजी मण्डपम्, खन्दारी परिसर प्रातः 10:30 बजे
रिहर्सल में उपस्थित न रहने वाले अभ्यर्थियों को दीक्षान्त समारोह में सम्मिलित होने की अनुमति प्रदान नहीं की जायेगी।
2. सभी प्रत्याशियों को विश्वविद्यालय द्वारा रिहर्सल की निर्धारित तिथि दिनांक 28 मार्च, 2022 (दिन-सोमवार) को प्रातः 10:30 बजे उत्तरीय पहनकर समारोह विधान में सम्मिलित होना आवश्यक है।

कुलसचिव

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित:-

1. वित्त अधिकारी, डॉ० भीमराव आंबेडकर विश्वविद्यालय, आगरा।
2. परीक्षा नियंत्रक, डॉ० भीमराव आंबेडकर विश्वविद्यालय, आगरा।
3. समस्त संकायाध्यक्ष, डॉ० भीमराव आंबेडकर विश्वविद्यालय, आगरा।
4. प्राचार्य, विश्वविद्यालय से सम्बद्ध समस्त महाविद्यालय।
5. चीफ प्रॉक्टर, डॉ० भीमराव आंबेडकर विश्वविद्यालय, आगरा।
6. अधिष्ठाता छात्र कल्याण, डॉ० भीमराव आंबेडकर विश्वविद्यालय, आगरा।
7. समस्त निदेशक/विभागाध्यक्ष, डॉ० भीमराव आंबेडकर विश्वविद्यालय, आगरा।
8. सहायक कुलसचिव, कुलपति सचिवालय, मा० कुलपति जी के संज्ञानार्थ।
9. समस्त सहा० कुलसचिव, डॉ० भीमराव आंबेडकर विश्वविद्यालय, आगरा।
10. सहा० कुलसचिव (प्रशासन)/कार्यालय अधीक्षक (प्रशासन), डॉ० भीमराव आंबेडकर विश्वविद्यालय, आगरा।
11. सहा० कुलसचिव (शोध)/कार्यालय अधीक्षक (शोध), डॉ० भीमराव आंबेडकर विश्वविद्यालय, आगरा।
12. सुरक्षा अधिकारी/मुख्य सुपरवाइजर, सुरक्षा एजेन्सी।
13. एजेन्सी 2015-22 को इस आशय से प्रेषित कि वह इस सूचना को समस्त कॉलेज लॉग-इन एवं Convocation 2021 के पोर्टल पर अपलोड करें।
14. गार्ड फाइल।

कुलसचिव